

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

SEJHA GĦAL PROPOSTI – EACEA 24/13

Programm ta' Kooperazzjoni fl-Edukazzjoni tal-ICI

Kooperazzjoni fl-Edukazzjoni Għolja u t-Taħriġ bejn l-Unjoni Ewropea u l-Awstralja, l-Unjoni Ewropea u l-Ġappun, kif ukoll l-Unjoni Ewropea u r-Repubblika tal-Korea

Sejha għal Proposti 2013 għal Proġetti ta' Mobbiltà Kongunta (JMP) u Proġetti ta' Grad Kongunt (JDP)

(2013/C 373/10)

1. Obiettivi u deskrizzjoni

L-objettiv ġenerali huwa li jsaħħaħ il-fehim reċiproku bejn in-nies tal-UE u l-Pajjiżi Msieħba inkluż għarfien usa' tal-lingwi, tal-kulturi u tal-istituzzjonijiet tagħhom u li tittejjeb il-kwalità tal-edukazzjoni għolja u t-taħriġ bejn l-istituzzjonijiet ta' edukazzjoni għolja u t-taħriġ fl-UE u l-Pajjiżi Msieħba.

2. Applikanti eliġibbli

Is-sejha li ġejja hija miftuħa għal konsorzju ta' istituzzjonijiet ta' edukazzjoni għolja u/jew istituzzjonijiet vokazzjonali u ta' taħriġ post sekondarju.

L-applikanti eliġibbli għandhom ikunu minn wiehed mill-Pajjiżi Msieħba u minn wiehed mit-28 Stat Membru tal-Unjoni Ewropea.

3. Azzjonijiet eliġibbli

Jeżistu żewġ tipi ta' azzjonijiet taħt din is-sejha, li huma l-Proġetti ta' Mobbiltà Kongunta (JMP) u l-Proġetti ta' Grad Kongunt (JDP).

Għall-Proġetti ta' Mobbiltà Kongunta (JMP) jingħata appoġġ biex il-konsorzji ta' istituzzjonijiet vokazzjonali u ta' taħriġ post sekondarju jew ta' edukazzjoni għolja ta' Pajjiżi Msieħba fl-UE, iwettqu studju kongunt u programmi ta' taħriġ u jimplementaw il-mobbiltà tal-istudenti u tal-fakultà. L-appoġġ jinkludi finanzjament f'somma f'daqqa għall-amministrazzjoni, l-ghotjiet għall-istudenti u l-membri tal-persunal akkademiku u amministrattiv. Konsorzju li japplika għal Proġett ta' Mobbiltà Kongunta għandu jinkludi tal-anqas 2 istituzzjonijiet ta' taħriġ vokazzjonali post sekondarju jew ta' edukazzjoni għolja minn 2 Stati Membri differenti tal-UE u tal-anqas 2 minn dawn l-istituzzjonijiet għandhom ikunu mill-Pajjiż Msieħeb. It-tul massimu tal-proġetti JMP huwa ta' 36 xahar. Għandha tingħata attenzjoni speċjali għall-proġetti li jinkludu apprendistati u esperjenzi ta' xogħol.

Għall-Proġetti ta' Grad Kongunt (JDP) jingħata appoġġ biex jiġu żviluppatti u implimentati programmi doppji jew ta' grad kongunt. L-appoġġ jinkludi finanzjament f'somma f'daqqa għax-xogħol ta' żvilupp u ta' amministrazzjoni, l-ghotjiet għall-istudenti u l-membri tal-persunal akkademiku u amministrattiv. Konsorzju

li japplika għal Proġett ta' Grad Kongunt bejn l-ICI u l-ECP għandu jinkludi tal-anqas 2 istituzzjonijiet ta' edukazzjoni għolja minn 2 Stati Membri differenti tal-UE u tal-anqas 2 minn dawn l-istituzzjonijiet għandhom ikunu mill-Pajjiż Imsieheb. It-tul massimu tal-proġetti JDP huwa ta' 48 xahar. Sejra tinghata atenzjoni speċjali lill-applikazzjonijiet għall-Proġetti ta' Grad Kongunt.

L-attivitajiet huma pplanati li jibdew f'Ottubru 2014.

4. Kriterji tal-ghoti

A. *Sinifikat tal-proġett għar-relazzjoni bejn l-UE u l-Pajjiżi Msieħba u l-kontribut lejn il-kwalità u l-eċċellenza (20 %) sejjer jiġi stabbilit minn:*

- (a) Ir-rilevanza tal-proposta għall-oġġettivi tas-sejha u għar-relazzjonijiet bejn l-UE u l-Pajjiż Imsieheb
- (b) Il-kontribut tal-proġett lejn il-kwalità edukattiva, l-eċċellenza u l-innovazzjoni fil-qasam tiegħu

B. *Il-kwalità tal-implimentazzjoni tal-proġett (80 %) sejra tiġi stabbilita minn:*

- (c) Il-ġestjoni tal-ishubija u l-kooperazzjoni fost l-imsieħba
- (d) L-iskema tal-mobbiltà tal-istudenti
- (e) L-arranġamenti għat-trasferiment u l-għarfien tal-krediti akkademiċi
- (f) L-akkoljenza tal-istudenti u l-fakultà, servizzi tal-istudenti, il-preparazzjoni lingwistika u kulturali
- (g) L-iskema tal-mobbiltà tal-fakultà
- (h) Pjan ta' evalwazzjoni
- (i) Pjan ta' disseminazzjoni
- (j) Pjan ta' sostenibbiltà

5. Baġit

Il-baġit tal-UE disponibbli huwa ta' madwar Eur 2,2 miljuni. Sejrin jinghataw fondi komparabbli mill-Pajjiżi Msieħba skont ir-regoli applikabbli għal kull wiehed minnhom ⁽¹⁾.

L-ammont massimu ta' finanzjament min-naħa tal-UE sejjer ikun ta' Eur 350 000 għal proġett JDP ta' erba' snin b'żewġ istituzzjonijiet tal-UE jew aktar u Eur 190 000 għal proġett JMP ta' tliet snin b'żewġ istituzzjonijiet tal-UE jew Eur 197 500 għal proġett JMP ta' tliet snin bi tliet istituzzjonijiet tal-UE jew aktar.

6. Skadenza

L-applikazzjonijiet għandhom jiġu sottomessi kemm lill-UE kif ukoll lill-istituzzjonijiet ta' implimentazzjoni fl-Awstralja (Gvern Awstraljan – Dipartiment tal-Edukazzjoni), il-Ġappun (l-Organizzazzjoni tas-Servizzi tal-Istudjanti tal-Ġappun – JASSO), u fir-Repubblika tal-Korea (Fondazzjoni għar-Riċerka Nazzjonali tal-Korea – NRF).

Din l-applikazzjoni fisem l-istituzzjoni ewlenija tal-UE għandha tintbagħat lill-Aġenzija Eżekuttiva għall-Edukazzjoni, l-Awdjoviziv u l-Kultura sa mhux aktar tard mill-**15 ta' Mejju 2014**. L-applikazzjonijiet li jkollhom timbru wara din id-data mhumiex sejrin jitqiesu. L-applikazzjonijiet għandhom jintbagħtu fl-indirizz li ġej:

The Education, Audiovisual and Culture Executive Agency
EU-ICI ECP Call for proposals 24/13
BOUR 02/17
Avenue du Bourget/Bourgetlaan 1
1049 Bruxelles/Brussel
BELGIQUE/BELGIË

⁽¹⁾ Il-proġetti kongunti sejrin jiġu ffinanzjati skont id-disponibbiltà tal-baġit fil-pajjiż membru inkwistjoni.

L-applikazzjonijiet tal-UE fisem l-istituzzjoni ewlenija tal-UE għandhom jiġu sottomessi fil-forma korretta, mimlija kif xieraq, iffirmati mill-persuna awtorizzata biex tidhol f'impenji li jorbtu legalment fisem l-organizzazzjoni applikanta u datata.

L-applikazzjonijiet Awstraljani u d-dokumenti ta' appoġġ għandhom jintbagħtu permezz ta' posta rreġistrata lil:

The Director, Strategic Policy, Europe & Americas
International and Infrastructure Group
Department Education
GPO Box 9880
Canberra ACT 2601
AUSTRALIA

L-applikazzjonijiet Ġappuniżi u d-dokumenti ta' appoġġ għandhom jintbagħtu permezz ta' posta rreġistrata lil:

Tetsuya Yamamoto
Director
Student Exchange Support Division
Student Exchange Department
Japan Student Services Organisation (JASSO)
2-2-1 Aomi, Koto-ku
Tokyo 135-8630
JAPAN

L-applikazzjonijiet Koreani: <https://ernd.nrf.re.kr/index.do>

7. **Aktar informazzjoni**

Il-Linji Gwida u l-formoli ta' applikazzjoni huma disponibbli minn din il-websajt li ġejja:

http://eacea.ec.europa.eu/bilateral_cooperation/eu_ici_ecp/index_en.php

L-applikazzjonijiet għandhom jiġu sottomessi permezz tal-formola mogħtija u għandhom jinkludu l-annessi u l-informazzjoni kollha mitluba.
